

OZI NKE AISAIA NYE NDỊ NÁADAGHACHIAZỤ

Aisaia 1:1-31

IHEÒMỤMỤ 348

Nke Ndị etiti

AMAOKWU IBUN'ISI: “Biko bianu, ka ayi rurita uka, bú ihe JEHOVA nāsi: ọ buru na mmehie-unu adi ka uwe uhie, ọ bu dika snow ka ha gādi ọcha; ọ buru na ha acha uhie uhei dika ogho uhie, ọ bu dika aji ọcha ka ha gādi” (Aisaia 1:18).

Ozi Nke Onyenwe anyị

Aisaia bú Onyeamụma malitere iheodide ya site n'okwu ndịa: “Nurunu, elu-igwe, gi uwa, ña kwa nti, n'ihì JEHOVA ekwuwo okwu.” Aisaia ji ozi sitere n'ọnụ Onyenwe anyị bjakwute ndị Israel.

Ndịeze anọ, ndịoma na ndịọjọ, chiriọchichi n'oge ndụ Aisaia na Juda. Ọ naenwe ọñụ ná ngozi Chineke mgbe niile Juda naefè Chineke; ọ hụkwara ahụ nke mmehie mba ahụ mgbe ndị ahụ fèrè arụsị òfùfè. Ma mgbe niile o kwuruokwu niile Chineke siri ya kwue. Okwukwe ya adaghi, ọbuná mgbe onyeochichi nke ala ahụ na ndị niile nọ n'okpuru ya chighariri puo n'ebe Onyenwe anyi nọ, Chineke eziwo ya ozi ọ gaezi, ọ naekwu kwa ya ma ndị ahụ ha choro igenti maobu na ha achoghi.

Uzaia na Hezeakaia bú ndịeze di mma náajụ Aisaia ihe Chineke kwuru. Ha choro imara ihe bu uche Chineke, Aisaia naenyere ha aka idozi ndi ahụ kuzikwara ha ifè Chineke òfùfè. Mgbe ahụ Chineke gaagozi ala ahụ, onye ọ bula gaenwe kwa obiuto ifè Jehova òfùfè.

Enweghi Obiekele

Oge ufodu di dika n'oge mmalite nke ochichi Uzaia, mgbe ndi ahụ joronyo nke ukwu. Chineke ewerewo nleruanya zulite ha, náachọ ka ha hu Ya n'anya. Ọ gbalıwo ọ bughı náanı iduzi ha dika otu mba, kama O jiwo nlekota di nrò lekota ha dika nna. Lee otu o wutere Chineke n'obi mgbe ha chighariri megide Ya! Ọbuná anumanu náadighi ekwuokwu naamata nleko nke onyenweya karja ka Israel mere n'ebe Chineke nọ. “Ehi mara onye-nwe-ya, inyinya-ibu ma-kwa-ra ebe-ozuzü-anu nke onye-nwe-ya: ma Israel amagh, ndim atukwasigh uche.” Ha aghotaghi obuná na ngozi niile ha naenwe ọñụ na ya sitere n'ebe Chineke nọ bja. Ọ dighi mgbe ọ bula ha kelere Ya.

Enweghi obiekele abughi náanı ihe di njọ nime ndi Israel. Ọ buru na umummadu asopurughi Chineke na iwu Ya, ha naenwe náanı nsopuru di ntà nye iwu niile ozo. Ha joronyo rue na Chineke siri na ọ dighi izuokè di nime ha. Ọ di ka aru ha o juputara ná mmeru na onya nke anaekchighiekechi. Ọ gaabuwori ihe joronyo ọ buru na ọ bu onya n'anaru ka ha nwere, ma ọ bu obi ha juputara ná mmehie. N'ihì mmehie ha, Chineke enyewo ohere ka adoro ufodu nime ha n'agha.

Qtutu arọ gaworoaga ka Chineke gwarari Umụ Israel na ọ buru na ha erubereghı Ya isi na Ya game ka ha buru odu mba ndiozo gaabu kwa isi. Chee echiche banyere ya! Ndi nke Chineke aroputara, ndi Ọ choro ka ha buru isi, ha garaabuwokwari ọ buru na ha rubeere Chineke isi, ma ha bu odu, ebe mba ndi namaghi Chineke naaga n'iru n'isi.

Akwusiri Ikpé

Asi na enweghi mmadu olenale naasopuru Chineke, dika Aisaia, gbasasiri n'obodo ahụ niile, Chineke gaebiwori ha niile dika O mere Sodom na Gomora. Oku na brimstone zokwasiri obodo ojoo abuo ahụ n'ihì oké mmehie ha.

Ọ bu náanı n'ihì mmadu olenale naasopuru Chineke nọ n'üwa taa ka eji náejide mwupu nke iwe Chineke. Ndimmehie ekwesighi inata ngozi ọ bula nke Chineke. Ha naenupuru Ya isi, nákwujo Ya. were kwa iwu Ya náeme iheochi. Ma qtutu naechè na ha gaabá n'Eluigwe n'onodu di otu ahụ. Ha naechè na ọ buru na ha esoro udi nke otu okpukpe ọ bula, Chineke gaanabata ha, náagbanyeghi otu ha si bie ndu.

Chineke gwara Umụ Israel kpomkwem ihe O chere banyere udi nke okpukpe mgbe obi náezighiezi n'ebe Ya nọ. Ọ juru ajuru si: “N'ihì gini ka unu náchurum otutu aja-unu? afọ ejuwom n'ájá-nsure-oku

nile eji ebulu chu, na abuba umu-ehi emere ka ha ma abuba; ... unu ebubata-kwa-la onyinye-inata-iru-oma ozo nke bu ihe-efu; ihe-nsure-oku nke nesi isi utu, ihe-aru ka o burum; onwa ohu na ubochi-izu-ike, ikpo nkpokota, -- apughm inagide ajo omume na ubochi mgbochi.” O gaewe karja nani ijé n’uloku n’Ubochiuko, ibubù, ikwuokwu oma banyere Jisqs, maobu ikpe ogologo ekpere, ka O wee nabata anyi. O siri: “Mgbe unu nekpe otutu ekpere, M’gagh-adi nnu: aka-unu juputara n’obara.”

Nke ahụ aputaghị na O gaghianu ekpere onyemehie. O buru na onye o bula echègharja wee rjo mgbaghara, Chineke gaaza. “Obi tiwara etiwa na nke egwepiara egwepia, Chineke, I digh-eleda ya anya.” Ma mmadu agaghị ichighari site n’omume ojoo ya niile ka ewee zoputa ya.

Emeruru Obodo Nso Ahu

Oge adiworu mgbe obodo Jerusalem di nso. Otù mgbe Devid dere si: “Site na Zaion (Jerusalem). bu ebe mazuru nma, ka Chineke nwuputaworo ka ihè.” Nke ahụ bu ochicho nke Chineke n’ihi Obodo Nso Ya. Izuokè nke obodo ahụ n’oge ahụ ka apuru iji tunyere otù oge, n’ihi na oge gaabia n’oge Ochichi Puku Arọ mgbe o gaabu Obodo Nso n’ezie. Mgbe ahụ “Ha agagh-eme ihe ojo, ha agagh-ebibi kwa, n’ugwu nsom nile, ka JEHOVA siri” (Aisaia 65:25).

Ma chee echiche banyere onodu Jerusalem n’oge Aisaia dere ihe a! “O si-kwa-ra ana ghọ nwayi nakwa iko, bu obodo ahu kwesiri ntukwasi-obi? obodo ahu nke juputara n’ikpe ziri ezi! Ezi omume nanri onodu-abali nime ya, ma ugbu a ndi-ogbu-madu.” Chee echiche banyere nke a! N’Obodo Nso Chineke, ebe O choro nani eziumume na ihe ziriezi, ka otutu mmebiwu juputara. “Ndi-isi-gi newezuga onwe-ha n’ebe M’no, ha bu kwa ndi ejikotara ha na ndi-iro; onye o bula nime ha nahu iri-ngo n’anya, nābaso kwa ihe nkwughachi: o digh nwa-ngbei ha nekpe ikpe ziri ezi, okwu-ikpe nke nwayi di-ya nwuru adigh-ebiakute kwa ha.” Ndi no n’onodu di elu kwesiri inyere ndi ogbenye na ndinyom di ha wuru aka juputara n’omume inara iheiringo. Ha huru inara onyinye n’anya nkeukwu, naalu kwa olu maka uru nke onwe ha karja inyere ndiozo aka bu ndi choro inyeaka ha.

Chineke huru ihe niile ahụ. Chineke naahu kwa ndi naakpagbu mmadu taa. O sijo kwa na otu ubochi mpiakota naabia. Agaeme ka ndi naemebiiwu baa n’ikpe n’ihi omume ojoo ha.

Amuma Aisaia buru banyere obodo Jerusalem metutara oge Ochichi Puku Arọ. Mgbe ahụ ka agaakpo Jerusalem obodo eziumume, obodo kwesirintukwasijobi. Ndjikpe emeruru emeru agaghadi kwa; ndi naadudu gaadi kwa dika ha diri n’oge Devid siri: “Site na Zaion, bu ebe mazuru nma, ka Chineke nwuputaworo ka ihè” (Abu Oma 50:2).

Ime Eziihe

Chineke kwesirintukwasijobi nye Israel daghachiworo azu wee gwa ha otu ha gaesi chota iruma n’ebe Chineke no. Aisaia gwara ha si: “Rapunu ime ihe ojo: mutanu ime ezi ihe; chonu ikpe ziri ezi, kpenu onu nwayi di-ya nwuru.”

Irapu ime iheojoo nani ezughi. Mmadu nwereike ichèghari site n’omume ojoo ya niile, wee ndu jikota aka ya, naanurionu na ya adighi kwa ka ndi naemebiiwu. Nke ahu agagh ewetara ya ugwoolu o bula. Onye ahụ agaghị kwa imuta ime eziihe. Anyi agaghị igosi uwa site n’olu anyi na Chineke emewo ka mbanwe di n’obi anyi.

O bughu mgbe niile ka olu niile ahụ naabu ikwusaokwu Chineke, ekpere, ibubù, na ikwu ihe banyere Jisqs. Mgbe niile ka Onyenwe anyi naewelite isiokwu banyere imere ndi ogbenye na ndi naadighiike ebere. Onye dere Abu Oma dere si: “Onye ihe nāgara nke-oma ka o bu, bu onye nwere uche n’imeso onye nenweghi ike: n’ubochi ihe ojo JEHOVA gēme ka o wepuga onwe-ya” (Abu Oma 41:1).

Chineke Naaruri ta Uka

Otu nime amaokwu kachasi ukwu di nime Akwukwonso ka anaachota n’isi mbu a nke Akwukwo Aisaia: “Biko bianu, ka ayi rurita uka, bu ihe JEHOVA nasi: o buru na nmehie-unu adi ka uwe uhie, o bu dika snow ka ha gadi ocha; o buru na ha acha uhie uhie dika ogbo uhie, o bu dika aji ocha ka ha gadi.” Che echiche otu obioma na ebere Chineke ra! O bughu iwu na O gaegosi ebere. Mmadu emehiewo megide Chineke, wee buru kwa onye kwesiri inwuwu n’ihi mmehie ya. Ma Chineke naagbasa aka Ya

n'ebere náakpọ òkù sị. “Bianu.” Bja ugbo a. Edebela ichọ nzọputa rue mgbe ọzọ. Echi nwereike ghara ibia. “Le, ugbo a bu oge anānara madu nke-oma; le, ugbo a bu ubochi nzọputa” (2 Ndi Kọrint 6:2).

“Ka ayi rurita uka.” Anyị enweghị ihengopu o bula anyị gaeche n'iru Chineke na o bu ihe kpatara anyị ji buru ndimmemhie. Jisọs nwuru n'ihie mmehie anyị, Obara Ya gaasacha kwa anyị, anyị ewee di ocha karịa snow ngwangwa anyị rapuru mmehie anyị wee riọ mgbaghara. Anyị agaghị enye iheozo maobughị onwe anyị; Ya onweya naenye ihe niile. Ma, O naasi na anyị na Ya gaarurita uka. Onyenwem Jisọs bu Onyenzoputa di ebube!

N'oge ọzọ Onyenwe anyị juru banyere Israel si: “Gini ka ageme ... ọzọ, nke m'nemegh nime ya” (Aisaia 5:4). Jisọs nyere ihe niile izoputa anyị site na mmehie, obuna ma ndu Ya. O bu na anyi ekwesighi iwere ọsọ gbakwute Ya, naetimkpu ka emeere anyi ebere, nariọ kwa mgbaghara? Olee otu umummadu si nwee ike iwezuga ihun'anya Chineke n'akuku?

O bughị nani na Chineke naasachapu mmehie kama O naagozi ndi niile nafè Ya ofufe. “O buru na unu ekwe, we nu, ezi ihe nke ala-unu ka unu geri.” N'ezie ndi nke Chineke bu ndi agoziriagozi!

Ikpé Megide Ndi Nnupuisi

Mmadu gaeche na mmadu niile gaacho ka azoputa ha ka ha wee nwee onu na ngozi niile nke Chineke. Ma otutu mmadu achoghị. Ha naenupuru Chineke isi, wee choo iga n'uzo nke aka ha. Nke a bu ihe Chineke naasi ha: “O buru na unu aju, we nupu isi, mma-agma gerichapu unu.” O me-kwa-ra ka o daa dika okwu ikpezu mgbe o tukwasiri, “N'ihie na onu JEHOVA ekwuwo.” Okwu o bula Chineke kwuru gaemezu.

Ikpé gaesoro okwu nke Aisaia ngwangwa bu na mba naamaghị Chineke gaadoro Umụ Israel n'agma. Ma ikpé gaabikwasị onyemmemhie o bula --- ma o bughị n'ụwa a, ya aburu n'ụwa nke naabia. Onwu gasia ikpé eso ya.

Taa Jisọs ka naasi: “Biko bianu, ka ayi rurita uka.” “Mo Nso na nwayi ahu anālu ohu nāsi kwa, bia. Onye nānu, ya si kwa, Bia. Onye akpiri nākpọ kwa nku, ya bia: onye nācho, ya nara miri nke ndu ahu n'efu” (Nkpughe 22:17).

AJUJU DI ICHEICHE

1. Onye ziri Aisaia ozi ahụ ka o zie Umụ Israel?
2. Udi ndjeze di ana ka Uzaia na Hezekaia bu?
3. Olee otu Chineke siworo mee Israel “ka ha toputa”?
4. Olee otu Chineke si were Umụ Isreal tonyere anulu?
5. Gini mere Chineke achoghị aja niile Umụ Israel naachu ?
6. Onodu di ana ka Jerusalem no n'oge Aisaia dere iheodide a?
7. Mgbe Chineke gwasiri Umụ Israel mmehie ha, gini ka O rioro ndi ahụ ka ha mee?
8. Gini gaeme ha o buru na ha aju Ya?
9. Gini ka Chineke kweworo na mkwa nye ndi zirizezi na ndi naruibeisi?
10. Gini ka O kweworo na mkwa nye ndi naecheta ndi ogbenye?